



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं, आषाढ २० गते २०२२ साल [अतिरिक्ताङ्क ६ (ख)

श्री ५ को सरकार
अर्थ मन्त्रालयको
सूचना

भन्सार ऐन, २०१६ को दफा ६ को उप-दफा (१) ले दिएको अधिकार प्रयोग गरी श्री ५ को सरकारले खण्ड १३ मिति २०२०।१।६ संख्या २ को नेपाल गजेट भाग ३ मा प्रकाशित यस मन्त्रालयको सूचनाको नं. ६ (ट्राजिज्ण्डर गोटा एक) लाई खारेज गरी त्यसपछि क्रमशः नम्बर ६ देखि २२ तक कायम गरेको छ ।

अस्ताले-

डा. यावबप्रसाद पन्त

श्री ५ को सरकारको सचिव ।

६३

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

अर्थ मन्त्रालयको

सूचना

श्री ५ को सरकारले जारी गरेको निम्नलिखित आदेश सर्वसाधारणको जानकारीको लागि प्रकाशित गरिएको छ :-

अन्तःशुल्क ऐन, २०१५ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले यो सूचना जारी गरेको छ ।

नेपाल अधिराज्यभित्रका प्याक्टरी मील कारखानामा तयार तथा उत्पादन गरिने चिनी र चुरोटमा साविक लाग्ने आएको अन्तःशुल्क खारेज गरी चिनी चुरोटसमेत देहायका पदार्थहरूमा २०२२ साल आषाढ २० गतेदेखि देहायका दरले अन्तःशुल्क लगाइने र असूल उपर गरिने छ:-

१. चुरोटमा:-

- (क) रु. ३०। सम्म प्रतिहजार खिल्लीको मूल्य भएकोलाई प्रतिहजार खिल्ली चुरोटमा २। दुई रुपैयां ।
- (ख) रु. ३०। भन्दा बढी प्रतिहजार खिल्लीको मूल्य भएकोलाई प्रतिहजार खिल्ली चुरोटमा रु. ३। तीन रुपैयां ।
२. चिनी प्रतिमनमा रु. १२। बान्ह रुपैयां ।
३. नाइलन वा यस्तै कृत्रिम रेशाबाट तयार भएको कपडामा प्रतिवर्गमिटर रु. १२० बीस पैसा ।
४. नाइलनको सबै किसिमको टांक (वटन) मा प्रति १२ दर्जन थान टांकमा रु. १४-चार पैसा ।
५. स्टेनलेस स्टीलको भांडामा प्रतिकिलोग्राममा रु. ४। चार रुपैयां ।
६. खयर (कत्था) प्रति किलोग्राममा रु. १२० तीस पैसा ।
७. उनी धागो (उल्लन यार्न) मा प्रतिपौण्ड रु. ३। तीन रुपैयां ।
८. तोरी, सरस्यू, तेल आलस वा यस्तै कुनै तेलहनबाट तयार गरिएको तेल प्रति किलोग्राममा रु. १५ पन्ध्र पैसा ।
९. समील (काठचिर्ने कारखाना) बाट चिरान भएको हरेक जातको का मा प्रतिवर्ग फूट रु. १५ पांच पैसा ।

तर चिरान भएको लकडीको सबैभन्दा चौडा भाग भएको केवल एकापट्टीको भागको नाममा मात्र अन्तःशुल्क लाग्ने छ । लम्बाइबाट टुक्र्याउँदा भन यस्तो अन्तःशुल्क लाग्नेछैन । गोलिया लकडीलाई चौपत्ता तुल्याउन वाकल झिक्दा गरेको चिरानबाट निकलेको वाकलमा पनि यस्तो अन्तःशुल्क लाग्नेछैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नोट:-

- (१) १० जनासम्म मजदूर काम गर्ने प्याक्टरीबाट उत्पादन भएको बिडीमा अन्तःशुल्क लागि नआएकोमा अब उपरान्त अरु प्याक्टरी सरह अन्तःशुल्क लाग्ने छ ।
- (२) उपर्युक्त अन्तःशुल्कको दरबन्दीबाहेक अरु अन्तःशुल्कको साविक दरबन्दी कायम रहेको छ ।

आज्ञाले-

डा. थादवप्रसाद पन्त

श्री ५ को सरकारको सचिव ।

श्री ५ को सरकार
अर्थ मन्त्रालयको
सूचना

श्री ५ को सरकारले जारी गरेको निम्नलिखित आदेश सर्वसाधारणको जानकारीको लागि प्रकाशित गरिएको छ :-

सामयिक कर असूल ऐन, २०१२ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

- (१) २०२२ साल आषाढ २० गतेदेखि आर्थिक वर्ष २०२१/२३ सम्म अनुसूची १, २, ३ र ४ मा लेखिएको नेपाल अधिराज्यबाट विदेशमा निकासी हुने र विदेशबाट नेपाल अधिराज्यभित्र पठाउने हुने माल वस्तुहरूमा सोही अनुसूचीहरूमा लेखिएबमोजिम र सो अनुसूचीहरूमा उल्लेख नभएका माल वस्तुहरूमा साविकबमोजिम भन्सार महसूल लगाइने र असूल उपर गरिने छ ।

- (२) आर्थिक वर्ष २०२१/२३ मा नेपाल अधिराज्यभित्र आर्जन गरिएको वा प्राप्त भएको आयमा निम्न तालिकाबमोजिम आयकर लगाइने र असूल उपर गरिनेछ :-

तालिका

खूद आय	करको दर प्रतिशत
रु. ५००० सम्म	केही नलाग्ने ।
त्यसपछि रु. ५००० सम्म	६ प्रतिशत
त्यसपछि रु. ५००० सम्म	७ प्रतिशत
त्यसपछि रु. ५००० सम्म	८ प्रतिशत
त्यसपछि रु. ५००० सम्म	१० प्रतिशत

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

त्यसपछि रु. ५००० सम्म	१२ प्रतिशत
त्यसपछि रु. ५००० सम्म	१४ प्रतिशत
त्यसपछि रु. ५००० सम्म	१७ प्रतिशत
त्यसपछि रु. ५००० सम्म	२२ प्रतिशत
त्यसपछि रु. ५००० सम्म	२७ प्रतिशत
त्यसपछि रु. ५००० सम्म	३२ प्रतिशत
त्यसपछि रु. जतिसुकैमा	४० प्रतिशत

तर:-

- (क) विदेशस्थित फिल्म वितरक (डिष्टिब्यूटर्स) लाई निजहरूले नेपालस्थित सिनेमा हलवालाहरूबाट खूद पाउने रकममा मात्र साविकबमोजिम कर लगाइने र असूल उपर गरिने छ ,
- (ख) मुनाफा गर्ने उद्देश्यले गठन भएको कुनै स्वशासित संस्थाले गरेको वार्षिक खूद मुनाफा (आय) मा आर्थिक वर्ष २०२२।२३ मा माथिको तालिकामा केही नलाग्ने भनी छुट्टी दिएको रु. ५,०००। सम्ममा पनि ६ प्रतिशत दरले आयकर लाग्ने ,
- (ग) उद्योग व्यवसायबाट भएको आयमा सोबमोजिम लाग्ने आयकरको साविक-बमोजिम २५ प्रतिशत रिहाई दिइने छ ,
- (घ) श्री ५ को सरकारबाट निष्काशित विकास ऋणमा लगानी गर्नेहरूले पाउने ध्याजमा आर्थिक वर्ष २०२२।२३ मा आयकर लाग्नेछैन ।
- (३) आर्थिक वर्ष २०२२।२३ मा निम्न तालिकाबमोजिम घर जग्गा बहाल कर लगाइने र असूल उपर गरिने छ ।

तालिका

वार्षिक बहालको रकम	करको प्रतिशत
रु. २०००। सम्म	केही नलाग्ने ।
त्यसपछिको रु. ४०००। सम्म	१० प्रतिशत
त्यसपछिको रु. २०००। सम्म	१५ प्रतिशत
त्यसपछिको रु. २०००। सम्म	२० प्रतिशत
त्यसपछिको रु. जतिसुकैमा	२५ प्रतिशत

नोट:-

- (क) घर बहाल कर निर्धारित गर्दा घर धनीले व्यहोरी आएको भए घर समेत बापत १० प्रतिशत, फर्निचर बापत २ प्रतिशत, बिजुली बापत २ प्रतिशत, धारा पानी बापत $\frac{1}{8}$ प्रतिशत र अरु खर्च बापत $\frac{3}{8}$ प्रतिशत कटौती गरी बहालबाट प्राप्त भएको रकमको बाँकी अझु कायम गरी त्यसमा कर लाग्ने छ ।

६६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) आफ्नो घर मर्मत गरी वा नयाँ घर बनाई केही समयसम्मको बहाल नतिरी बस्न पाउने शर्तमा कसैलाई दिएको रहेछ भने त्यसरी सजिएको वा नयाँ बनाइएको घरको घर जग्गा कर ऐन, २०१६ अनुसार घरको औसत लागत खर्चको मात्र हिसाब गरी ठहरिएको मूल्यको १० प्रतिशत वार्षिक बहालको अङ्क कायम गरी मर्मत इत्यादि बापतको अन्य कुनै छुट नदिएँ घर जग्गा बहाल कर लगाइने छ ,
- (ग) वार्षिक रु. २०००। सम्म घर जग्गाबाट बहाल प्राप्त हुने रकममा नेपाल आय कर ऐन, २०१६ बमोजिम आय कर लाग्ने छ । सो हदभन्दा बढी रकम प्राप्त हुनेमा माथिको तालिका अनुसार घर जग्गा बहाल कर लाग्ने हुँदा नेपाल आयकर ऐन, २०१६ मा जेसुकै लेखिएको भए तापनि आयकर लाग्ने छैन ।
- (४) नेपाल अधिराज्यभित्र मुनाफा गर्ने उद्देश्यले कसैले कुनै काम गर्न रु. १०,०००। भन्दा बढी अंकको ठेक्का लिएकोमा आर्थिक वर्ष २०२२।२३ मा सो ठेक अंकको २ $\frac{१}{२}$ (साढे दुई) प्रतिशतका दरले ठेक्का कर लगाइने र असूल उपर गरिने छ ।
- (५) २०२२ साल आषाढ २० गतेदेखि आर्थिक वर्ष २०२२।२३ सम्म निम्नबमोजिम विक्री कर लगाइने र असूल उपर गरिने ।

देहायका मालसामानहरूमा बाहेक नेपाल अधिराज्यभित्र उपभोक्ताहरूबाट खरीद हुन समस्त मालसामानहरूमा मोलको २ प्रतिशतका दरले विक्री कर लाग्ने छ ।

तर रु. १२५ पैसाभन्दा घटीको मालसामान एक पटकमा विक्री हुँदा यस्तो कर लाग्ने छैन ।
रु. १५० पैसाभन्दा घटीको विक्रीमा रु. ११ पैसा र रु. १।- भन्दा घटी रु. १५० पैसाभन्दा बढीको विक्रीमा रु. १२ पैसा कर लाग्ने छ ।

१. खाद्य तथा पेय पदार्थः—

प्याक भएका खाद्य वस्तुहरू, सुकेका फलहरू (मसला), वनस्पति घिउ, चकलेट, टफी, पिपमण्ट बाहेक समस्त खाद्य पदार्थहरू ।

ह्विस्की, ब्राण्डी, रम, जीन, वाइन, बियर र यस्तै अल्कोहल मिश्रित पेय वस्तुहरू बाहेक समस्त पेय पदार्थहरू ।

२. औषधीः—

औषधी र औषधोपचारको लागि प्रयोग हुने औजार सामानहरू सबै ।

३. कपडाः—

मोटो बानाको सूती कपडा ।

४. लेखपढका सामानः—

लेखपढको निमित्त प्रयोग हुने समस्त मालसामान, औजार, पत्र-पत्रिका इत्यादि ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

५. घर घरमा तयार गरिएको मालसामान:—

गलैँचा, कार्पेट, सुटकेस, फर्निचर बाहेक खेती मजुरीको काममा लाग्ने ज्याबल सामान, माटाका भाँडा, काँचो ईट, बेत, बाँस, पराल, गुँद, काठ, बाबियो, नालु, सन, ऊन, कपास, छालाबाट तयार भएका समस्त मालसामानहरू ।

६. फुटकर:—

दाउरा, जडीबूटी, पान, पात, बाँस, दोपाया, चौपाया जीव जन्तु ।

नोट:—

- (क) थोक बिक्रेता (होल सेलर) ले कुनै पनि मालसामान बिक्री गर्दा बिक्री गरेको खुद्रा बिक्रेता (रिटेलर) को नाम बतनसहित खुलाई आफ्नो खातामा दस्तखत गराई बिक्री गर्नुपर्छ, अन्यथा खुद्रा बिक्रेता पत्ता नलागेमा बिक्री गरिएको मालको लाग्ने बिक्री कर थोक बिक्रेताले नै व्यहोर्नुपर्नेछ,
- (ख) खुद्रा बिक्रेताले मालसामान बिक्री गर्दा बिलमा चढाई बिक्री करसमेत असुल गरी बिक्री गर्नुपर्दछ र हरेक बिलको नक्कल राख्नुपर्दछ । हरेक दिनभरको बिक्रीको हिसाब गरी बिक्री गरेको रकम छुट्याई राख्नुपर्दछ र श्रो ५ को सरकारको तोकिएको खातामा तोकिएको म्यादभित्र जम्मा गर्नुपर्नेछ ।
- (६) आर्थिक वर्ष २०२२।२३ मा साविकबमोजिम मालपोत लगाइने र असुल उपर गरिनेछ ।
- (७) आर्थिक वर्ष २०२२।२३ मा साविकबमोजिम रजिष्ट्रेशन दस्तूर लगाइने र असुल उपर गरिने छ ।
- (८) आर्थिक वर्ष २०२२।२३ मा नेपाल नागरिकको विदेशी लगानीमा साविकबमोजिम वार्षिक कर लगाइने र असुल उपर गरिने छ ।
- (९) आर्थिक वर्ष २०२२।२३ मा साविकबमोजिम हवाई उडान कर लगाइने र असुल उपर गरिने छ ।
- (१०) आर्थिक वर्ष २०२२।२३ मा रेडियोमा साविकबमोजिम वार्षिक कर लगाइने र असुल उपर गरिने छ ।
- (११) आर्थिक वर्ष २०२२।२३ मा साविकबमोजिम पानी कर लगाइने र असुल उपर गरिने छ ।
- (१२) आर्थिक वर्ष २०२२।२३ मा साविकबमोजिम पानी पोत लगाइने र असुल उपर गरिने छ ।
- (१३) आर्थिक वर्ष २०२२।२३ मा साविकबमोजिम आय टिकट दस्तूर लगाइने र असुल उपर गरिने छ ।
- (१४) आर्थिक वर्ष २०२२।२३ मा शहरीक्षेत्रको घर जग्गामा साविकबमोजिम वार्षिक कर लगाइने र असुल उपर गरिने छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।